

मराठवाडा प्रशासकीय व विकास प्रशिक्षण प्रबोधिनी, औरंगाबाद या संस्थेतील अधिकारी / कर्मचारी यांना सहाय्या वेतन आयोगानुसार सुधारित वेतन संरचना लागू करण्याबाबत.

महाराष्ट्र शासन

सामान्य प्रशासन विभाग,

शासन निर्णय क्रमांक : मप्रप्र-२००९/४३७/प्र.क्र.१४७/०९/१२-अ,

मंत्रालय, मुंबई- ४०० ०३२.

दिनांक : ४ मे, २०११

संदर्भ : १) शासन निर्णय, वित्त विभाग, क्र.वेपूर-१२०९/प्र.क्र.२०/सेवा-९, दि.२७.२.२००९

२) शासन अधिसूचना, वित्त विभाग, क्र.वेपूर-१२०९/प्र.क्र.२७/सेवा-९, दि.२२.४.२००९

३) शासन परिपत्रक, वित्त विभाग, क्र.वेपूर-१२०९/प्र.क्र.६९/सेवा-९, दि.२९.४.२००९

शासन निर्णय

राज्य वेतन सुधारणा समिती, २००८ च्या शिफारशी शासनाने काही फेरफारासह स्विकृत करण्याचा निर्णय संदर्भ क्र.१ येथील शासन निर्णयान्वये घेतला आहे. त्या अनुषंगाने राज्य शासकीय कर्मचाऱ्यांना दिनांक १ जानेवारी, २००६ पासून सुधारित वेतन संरचना लागू करण्याबाबत महाराष्ट्र नागरी सेवा (सुधारित वेतन) नियम, २००९ संदर्भ क्र.२ अन्वये अधिसूचित केले आहे. तसेच या नियमानुसार प्रारंभिक वेतन निश्चितीबाबतची साविस्तर कार्यपद्धती संदर्भ क्र.३ मधील परिपत्रकान्वये विवक्षित करण्यात आलेली आहे. या आधारे मराठवाडा प्रशासकीय व विकास प्रशिक्षण प्रबोधिनी, औरंगाबाद या संस्थेतील अधिकारी / कर्मचारी यांना सुधारित वेतन संरचना लागू करण्याचा प्रस्ताव शासनाच्या विचाराधीन होता.

२. शासन आता असे आदेश देत आहे की, संदर्भ क्रमांक २ अन्वये अधिसूचित केलेले महाराष्ट्र नागरी सेवा (सुधारित वेतन) नियम, २००९ मधील सुधारित वेतन संरचना व वेतन निश्चितीचे नियम, तसेच संदर्भ क्रमांक ३ अन्वये वेतन निश्चितीसंदर्भात निर्गमित करण्यात आलेल्या परिपत्रकातील सूचना मराठवाडा प्रशासकीय व विकास प्रशिक्षण प्रबोधिनी, औरंगाबाद या संस्थेमधील खाली दर्शविण्यात आलेल्या पदांना त्यांचे पदनामासमोर निर्देश केल्याप्रमाणे दि.१ जानेवारी, २००६ पासून योग्य त्या फेरफारासह लागू करण्यात याव्यात.

अ. क्र.	पदाचे नाव	मंजूर पदसंख्या	म.ना.से.(सुधारीत वेतन) नियम, १९९८ मधील पाचव्या वेतन आयोगानुसार विद्यमान वेतनश्रेणी	केंद्र शासनाकडील समतुल्य पदाची सुधारीत वेतन संरचना	
				वेतन बँड	ग्रेड वेतन
१	२	३	४	५	६
१	विशेष कार्य अधिकारी तथा अप्पर जिल्हाधिकारी	१	१२०००-३७५-१६५००	१५६००-३९१००	७,६००
२	निबंधक	१	१००००-३२५-१५२००	१५६००-३९१००	६,६००
३	लेखाधिकारी वर्ग-१	१	८०००-२७५-१३५००	१५६००-३९१००	५,४००
४	सहाय्यक प्राध्यापक	२	८०००-२७५-१३५००	१५६००-३९१००	५,४००
५	संशोधन अधिकारी	१	६५००-२००-१०५००	९३००-३४८००	४,४००
६	वसतीगृह व्यवस्थापक	१	५५००-१७५-९०००	९३००-३४८००	४,२००
७	लिपिक-टंकलेखक	२	३०५०-७५-३९५०-८०-४५९०	५२००-२०२००	१,९००
८	वाहनचालक	१	३०५०-७५-३९५०-८०-४५९०	५२००-२०२००	१,९००
९	सामान्य परिचर	२	२५५०-५५-२६६०-६०-३२००	४४४०-७४४०	१,३००


३. सुधारित वेतन संरचनेत वेतन निश्चिती करण्यासाठी आवश्यक तो विकल्प हे आदेश निर्गमित झाल्याच्या दिनांकापासून १ महिन्याच्या आत देण्यात यावा. एकदा दिलेला विकल्प अंतिम राहील.

४. या प्रकरणी होणारा खर्च मागणी क्र.ए-४, मुख्य लेखाशीर्ष "२०७०-इतर प्रशासनिक सेवा-००३ प्रशिक्षण-(००) (०७) मराठवाडा प्रशासकीय व विकास प्रशिक्षण प्रबोधिनी, औरंगाबाद या संस्थेस सहायक अनुदान (योजनेतर) (२०७० ०७४६) - ३६ सहायक अनुदाने (वेतने) " या लेखाशीर्षाखाली खर्ची टाकण्यात यावा.

५. सदर शासन निर्णय वित्त विभागाच्या अनौपचारिक संदर्भ क्र.१२३४/सेवा-९, दि.२५.४.२०११ अन्वये दिलेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २०११०५०४१६१३४८००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(मा. प्र. कुलकर्णी)

उप सचिव, महाराष्ट्र शासन

प्रति,

- १) विभागीय आयुक्त, औरंगाबाद.
- २) विशेष कार्य अधिकारी तथा अप्पर जिल्हाधिकारी, मराठवाडा प्रशासकीय व विकास प्रशिक्षण प्रबोधिनी, नाथनगर (उत्तर), पैठण, औरंगाबाद.
- ३) महालेखापाल (लेखा व अनुज्ञेयता / लेखा परीक्षा), महाराष्ट्र १, मुंबई
- ४) महालेखापाल (लेखा व अनुज्ञेयता / लेखा परीक्षा), महाराष्ट्र २, नागपूर.
- ५) उप संचालक, लेखा व कोषागारे, औरंगाबाद
- ६) जिल्हा कोषागार अधिकारी, औरंगाबाद
- ७) उप कोषागार कार्यालय, पैठण, जि. औरंगाबाद
- ८) वित्त विभाग/ सेवा-९, मंत्रालय, मुंबई-३२.
- ९) निवड नस्ती.